
Паэма «Сказ пра Лысую гару» з'явілася ў самым пачатку 70-х га- 
доў. Гэта быў і пачатак таго застою ў жыцці нашага грамадства, які 
цяпер рашуча пераадольваецца партыяй і народам. Вядома, у тых 
умовах ніяк не заахвочвалася вострая грамадзянская сатыра, плён- 
нае адкрытае развіццё якой магчыма толькі тады, калі грамадства 
шчыра клапоціцца пра сваё духоўнае здароўе і мае мужнасць гля- 
дзець у вочы самой суровай праўдзе. Вось чаму паэма «Сказ пра 
Лысую гару» аказалася ананімнай і ў друк не магла трапіць. Яна 
распаўсюджвалася ў машынапісных і пісаных копіях і хутка набыла 
шырокую вядомасць, куды большую, чым многія тагачасныя друка- 
ваныя творы. Вялікі поспех паэмы, засведчаны і неаднаразовымі 
спробамі яе пераймання, быў невыпадковым. Ён абумоўлены саты- 
рычнай вастрынёй твора і яго відавочнай таленавітасцю. Аўтар «Ска- 
за пра Лысую гару» абапіраўся на багатыя традыцыі народнага сме- 
ху беларусаў, а таксама на вопыт нашай сатырычнай літаратуры, 
якая ведала яркія ўзлёты яшчэ з часоў старажытнасці, даўшы такія 
выдатныя творы, як «Прамова Мялешкі» і «Ліст да Абуховіча», а ў 
ХІХ стагоддзі -- «Энеіду навыварат» і «Тараса на Парнасе», не кажу- 
чы ўжо пра бліскучую сатыру нашага сучасніка К. Крапівы. Менавіта 


з 






крапівінская сатыра і асабліва «Тарас на Парнасе», які даўно стаў па 
сутнасці народным творам, і былі тымі ўзорамі, на якія, мяркуючы. 
па ўсім, свядома «раўняўся» аўтар «Сказа...», яўна адштурхоўваючы- . 
ся і ад некаторых апрабіраваных у паэме пра Тараса прыёмаў, і гд. 
яе паэтыкі, арыентаванай на каларытнае, часам здзекліва-грубаватае, . 
але выразнае і ёмістае народнае слова. Зразумела, ананімны ства-. 
ральнік «Сказа пра Лысую гару» пры гэтым застаецца арыгінальным , 
мастаком, далёкім ад простай пераймальнасці. Сюжэтны каркас яго 
твора грунтуецца на рэальнай у аснове сваёй падзеі -- дзяльбе садо- 
ва-агародных пісьменніцкіх участкаў і дачным будаўніцтве на іх.. 
Ёсць у паэме і дакладна ўзноўленыя факты, звязаныя з гэтай па- 
дзеяй. Але разам з тым трэба падкрэсліць, што перад намі твор не 
дакументальны, а мастацкі. Ды яшчэ сатырычны. А гэта азначае, 
што аўтар свабодна карыстаецца фантазіяй, пісьменніцкім вымыс- 
лам. І, канечне ж, многае перабольшвае, падае ў карыкатурна-жар- 
тоўным і гратэскава-сатырычным асвятленні. Сапраўдная сатыра ўво- 
гуле наўрад ці абыходзіцца калі без перабольшанняў і завастрэння. 
Бо якраз гэта -- галоўная зброя сатыры, той яе сродак, які дазваляе 
паказаць у смешным выглядзе ўзятую пад абстрэл з'яву. Мне здаец- 
Ча, што аўтар бясспрэчнага поспеху дасягае там, дзе ён ад жартоў- 
на-сяброўскага, а часам і з'едліва-сатырычнага асвятлення канкрэт- 
ных пісьменніцкіх фігур пераходзіць да абагулена-тыпізаванай раз- 
мовы пра некаторыя нашы заганы («Быў час, быў век, была эпоха»). 
Тут грамадзянскі пафас яго сатыры, яе з'едлівасць і дзейсная сіла 
выяўляюцца найбольш моцна і трапна. 

Наконт жа канкрэтных фігур увогуле можа ўзнікнуць пытанне, . 

ці правамернае іх жартоўна-сатырычнае асвятленне. А чаму б і не? 
Пішуцца ж пародыі і нават з'едлівыя эпіграмы на жывых пісьменні- 
каў, часам і грахі адных прыпісваюцца другім, малююцца карыка- 
туры на вельмі вядомых асоб, бывае, і пад выглядам сяброўскіх 
шаржаў, як гэта найчасцей атрымліваецца ў таленавітага К. Куксо. 
І, здаецца, ніхто ад гэтага не памірае. Бо нікому не прыходзіць У 
галаву супастаўляць намаляваную мастаком карыкатуру з рэальным 
фатаграфічным адбіткам. Зусім гэтак жа не трэба ў створаных ана- 
німных аўтарам літаратурных вобразах шукаць адпаведнасці, а тым 
больш поўнай, з рэальнымі прататыпамі. А смяяцца? Смяяцца мож- 
на: Кажуць, гэта ўмацоўвае жыццёвы тонус здаровага чалавека і 
здаровага грамадства таксама, 


Дзмітрый БУГАЁЎ, 
адзін з высмеяных лысагорцаў. 








1. ДЗЯЛЬБА 


Наш век- наогул вельмі тлумны, 
Мы з гэтым звыкліся даўно: 
Футбол, і бокс, і джаз бяздумны, 
І п'янкі з сексам заадно. 


Але такога сабантуя, 

Што цэлы дзень пад крык і віск 
Грымеў у нашым доме ўтульным, -- 4? 
Яшчэ не ведаў стольны Мінск. 






Не знаў і дом, усім нам любы, 
Дом, дзе, не стаўшы пад вянец, 
Налісьці сам гаўляйтар Кубэ 
Аддаў бясслаўна свой канец. 


Так, сабантуй бывае й дробны. 
Ды як зірнуць з усіх бакоў-- 
Дык гэты быў якраз падобны 
На карчаванне кулакоў. 


Спачатку ціха паміж люду 
Усюды чуткі папаўзлі, 

Што наразаць гароды будуць 
З абетаванае зямлі. 


Затым, як залп пасля атакі, 
Як звон магутны, вечавы, -- 
Пранёсся кліч: «На сход, пісакі! 
На сход выходзьце, хто жывы!» 






-- Дык, значыць, праўда, братцы? 
Дзеляць? 

І вось, штурхаючы народ, 

Пабеглі аўтары і чэлядзь 

У Дом пісьменнікаў на сход. 


Ляцелі жонкі, перлі цешчы, 
Швагры, залоўкі, дзевяр'ё. 

І хто з бальніцы змог уцекчы, - 
Усе імчалі, як звяр'ё. 


Бо зналі: той, хто самы першы 
Патрапіць сёння на дзяльбу-- 
Адхопіць кус з усіх найлепшы 
І тым заслужыць пахвальбу. 


Яшчэ глыбока ў сэрцы кожны 
Хаваў надзею ўсіх надзей, 

Што абразаць пачнуць заможных 
І можна іх урваць надзел. 

Куды лацвей схапіць не пустку, 
А ўжо гатовую граду-- 

І хрэн гатовы, і капустку, 

І сліў, і яблынь чараду. 


“МХ 


Шамякін, праўда, быў спакойны: 
Яму паспелі ўжо сказаць-- 
Адтуль, з гары: «У вас ніколі 
Мы не дазволім абразаць». 


Сёй-той жа быў і азадачан: 
А што, як гэта галыцьба 
Расшкамутае нашы дачы? 
Якая ж будзе тут дзяльба? 


Але ўладальнікі фальваркаў 
Дарма дрыжалі па дамах: 
Ніхто не думаў біць па карку, 
На іх дабро рабіць замах. 


Паўнюткі дом гудзеў, як вулей, 
І нецярпенне ўсё расло, 
Пакуль, нарэшце, не пачулі 
Святую праўду вешчых слоў. 





Адкрыў прафорг Шушкевіч веча: 
2. Сябры, вы ведаеце, што 
Каля Заслаўя, на пустэчы, 

Далі гародаў роўна сто. 


Сябры! Паўстаў непераможны -- 
З-пад тоўшчы часу ў дзвесце год-- 
Кандзідаў лозунгі «Хай жа кожны 
Капае сам свой агарод...» 


Тады ўскіпеў паэт з народа: 
«Мне срам, потомку кузнецов! 
Какие ж это огороды, 

Коль без готовых огурцов?» 


Ды прыступілі ўсё ж да торгу -- 
Дзяльба пайшла сваёй чаргой, 

І Валасевіч на прафорга 

У наступ рушыў зЗ качаргой. 


г. Дзялі, птамаць, сумленна Й 
чэсна, 

Бо, калі будзеш махляваць, 

Па голым чэрапе як трэсну, 

Дык і пакоцішся, птамаць... 


Шушкевіч, глянуўшы з дакорам, 
Парадак абвясціў такі: 

2“ Спярша давайце пагаворым, 
Пасля пацягнем жарабкі. 


2 Зак. в4а5 9 















Антон Бялевіч-- хоць 
сь Рвануўся першы сло 


УМ І на няшчаснага пра 
ду ЎСЯ 60 Рукой махнуўшы, кр 
аа 0 ыа 
Даў заў Я й І. Яне Шамякін іне Броўк 
9. а ў Яна вазьму сабе грады... 
аў а Ф ГА З; Пакуль на свеце ёсць Дубр 
б ў ДО С 0 Яе пясняр я назаўжды. 
І 1 де 0 а 
г АЙ, а наба 
ў у ЎЎ ітанааў пае буна, 
9 (ў4, Фе Што па інерцыі з трыбуны: 
Ў 4) Ў” ў 
ў, а 79 0 Пайшоў на публіку вінтом. 
0) 9 ; й 
Ў ч 9 0 Ды ў той жа міг падняўся 
9 9“ / (Ста-ры, іначай, вер-шапл 
о “У ў Як кавялу, нагу адставіў 
ў о бо І даў фантазіі палёт. 
бу Ус - 
Ў 
б “Ча У 
Ву, Ў 
ась. 
аў Ў Ёт 
М Ф 


2. Ў мяне ў любым раёне грады, 
У кожнай вёсцы -- свой народ. 
Куды прыеду - там і рады, 

Там і вядуць мяне ў гарод. 


Там рэдзьку з хрэнам ем ад пуза, 
Турнэпсы ўволю храбашчу, 

А як налопаецца Муза-- 

Да ночы вершамі трашчу. 


У баразне й начую часам-- 

І сніцца розная х....: 

То Скрыпка з Эвентавым разам, 
То нейкі Чавускі Вірня... 


Тут Дзеружынскага заела: 

2 Я ж першы ў спеўніках стаю! 
Мне балбатня ўжо надаела, 
Лепш я вам песню прапяю... 


Тады змяніўся з твару Вітка, 
Нервова шкельчыкі працёр: 
Яму, напэўна, стала брыдка, - 
Бо выйшаў ціха ў калідор. 






















«Ну і актыўнасць, -- думаў горка, -- 


Такая зроду не была. 
О, каб і творчая гаворка 
На ўздыме гэтакім ішла...» 


2" 11 










Не сцерпеў болей і Вялюгін: 
гарнуўшы злосна кулакі, 

Наліўся чырванню з натугі 

І прамычаў: «Ну й ..дакі...» 


Ды гэту рэпліку паэта 

Не ўчуў узнёслы Гаўрусёў: 

--.. Мой агарод-- мая планета, 
А грады-- глупства гэта ўсё. 


Ну, каб узяў яшчэ Скапараў-- 
І я б адвёў калі душу... 

А так- пакуль іх ускапаю, 
Дык лепш паэму напішу... 


Тут Лупсякоў, якога жонка, 
Прывалакла сілком на сход, 
І той адчуў сябе няёмка 

І плітануў праз чорны ход. 

Між тым, далёка ў заднім радзе 
Сядзеў вядомы драматург, 

І ясна ўсё было ў паглядзе, 

Як ён глядзеў на гэты гурт. 


Прызнаны майстра, а не зломак, 
Відаць, сюжэт знайсці хацеў, 
Паколькі сам ён, Макаёнак, 
Даўным-даўно фальварак меў. 


Ды вось падняўся Хведаровіч-- 
Сівагаловы аксакал-- 

І песімістам нездаровым 
Рэвалюцыйны даў запал: 


2. Прашу, таварышы, паверыць, 
Што калектыў - адзіны шлях, 

І я пайду вам грады мераць 

З чырвоным бантам на грудзях. 


Я ў тундры марыў, як аб цудзе, 
Што прыйдзе гэтакі дзянёк... 

А тут- такая закусь будзе: 
Свая цыбулька. Свой часнок... 


Макаль з Вярцінскім меркавалі: 
«Спакусны ўвогуле раён. 

І мы б не раз падначавалі, 

Каб там адкрыўся пансіён». 

А Нараткевіч, Барадулін 
Гадалі іншае зусім: 1 
«Да часнаку і да цыбулі-- 
Ці будзе ж побач магазін?..» 


Тады падняўся на ўсю веліч, 
Пад пахай сціснуўшы саф'ян, 
Паэт-вучоны Ніл Гілевіч-- 
Вялікі друг усіх славян: 


--- Мяне, браткі, хвалюе гэта, 
Не больш, чым Ставераў «сцішок», 
Хоць для сям'і і я штолета 

Здымаю ў Купе катушок. 


Дык там жа Нарач нас купае, 
Як маці дзетак-галышоў... 

Ды і кампанія якая: ; 
Сам Танк, Лынькоў і Куляшоў! 


Я жтаміў Нарачы, іў лазні 
Па голых класіках магу 
Дакладна зверыць рост уласны 
І на Алімп заняць чаргу. 





























А ў гэтым гамузе вялізным 
Мяне й не ўбачаць, і затруць... 
Дый як жа будзе з камунізмам, 
Налі ўсе грады пабяруць?.. 


Шушкевіч глянуў на гадзіннік: 

Ці не даволі ўжо размоў? 

--- Сябры! Дык вывад наш адзіны: 
Падзелім грады-- і дамоў... 


І вось, штурхаючы ў гаворцы 
Адзін другога пад бакі, 
Наперад рынуліся творцы, 
Цягнуць на шчасце нумаркі. 


Цягнулі творцы і не зналі, 
Б'ючы пярэдніх у каршэнь, 
Што ўжо найлепшае паклалі 
Арганізатары ў кішэнь. 


Што быў усцешаны ўжо досыць 
Увесь часопіс «Беларусь»: 

Шаўня, Шыловіч, Гроднеў, Досін-- 
Магутны аўтарскі хаўрус. 


15 





А ўвечар позна да паўночы 
Па схілах Лысае гары 
Хадзілі, вытрашчыўшы вочы, -- 
Шукалі ўчасткаў нумары. 


О, творчы пошук пад гарою! 
Калі б у гуле нашых дзён 
Свайго станоўчага героя 
Шукалі так-- які б быў плён!.. 

2. ПРАБЛЕМА 


Адвеку знаюць у народзе, 
Што калі гною не дасі, 

То будзе пуста ў агародзе-- 
І бога нават не прасі. 


Каб агародніна буяла, 

Ва ўсю шугала на градзе-- 
Патрэбен гной. Ды і нямала. 
А дзе ж узяць яго? Ну дзе? 


Усіх адвеку фальваркоўцаў 
Праблема гэтая гняла. 

Цяпер яна, што ў горле костка, 
Для нашых дачнікаў была. 


Загаравалі лысагорцы 
Сярод няўгноеных палёў. 

І прыгадалі ў скрусе творцы" 
Які шчаслівец Кавалёў! 


Яму кругом пашанцавала -- 
І тут пайшло ў яго на лад: 
За свата выбраў генерала, 
А ў генерала шмат салдат. 


Таму гарод не быў пустэльняй“ 
Абы прыходзіла пара-- 
Салдаты з поўнаю цыстэрнай 
Так і газуюць да двара. 

А паспрабуйце даць вы рады 

Без генеральскае радні. 

Ну, хоць ты сам кладзіся ў грады 
І загнівай на карані. 


Знайшлася першай паэтэса: 
Сярод пустых яшчэ сядзіб, 
На ейных сотках, побліз лесу, 
Шпакоўня вырасла, як грыб. 


«Раз аніхто з іх не даўмеўся-- 

Хай, дурні, бегаюць сюды... 

Пакуль спахопяцца-- за месяц ё 
І гною будзе для грады». 


Тым часам іншыя шукалі: . 
Хто-- чарназём, хто--буры торф, 
Хто-- проста смецце, хто-- фекалій, 
. Каравякі збіраў прафорг. 


19 Всё: 











І кожны Кучару зайздросціў 
І дэталёва ўспамінаў, 

Як той у цырку па знаёмству 
Браў угнаенне з-пад слана. 


Як чуўся крытык вінавата 
І ў цыркача сярод двара 
Пытаў: «Скажы, а ці багата 
Ён валіць гэтага дабра?» 


Цыркач скрывіўся, цыркнуў слінай 
І даў блатмайстару адказ: 

-- Ты іза плечы не закінеш. 
Што ён нахляпае за раз... 


Адзін празаік меў удачу: 
Нупіць гуана бочку змог. 
Прыпёр упоцемку на дачу 
І начапіў цяжкі замок. 


Тады, на сорам Чалавеку, -- 
Ад слаўных будняў убаку -- 
І ўзнік ганебны лозунг веку: 
«Г...о трымайце на замку!». 

У звязку з гэтаю праблемай, 
Якой жылі гаспадары, 
Дыскусій шмат было й палемік 
На схілах Лысае гары. 


--. Абы дзярмо, --аднойчы ўвечар 
Сказаў Няхай і тут жа скіс. 

Але паэту запярэчыў 

Празаік Сачанка Барыс. 


--. Ну, не кажыце, гной няроўны. 
Найлепшы той, што зробіш сам. 
Бо ён жа твой, уласны, кроўны, 
Як твор, які ты напісаў. 


Мне гной уласны найдарожшы 

За ўсякі куплены другі, 

Хоць, пэўна, добры гной у Прокшы, 
І ў Лукшы, мабыць, неблагі. 


Ну, а вазьмі Шашкова з Гродневым? 
Хто знае, што яны ядуць, 

І што за гной табе дадуць? 

Якая вырасце гародніна? 

Калі глядзець на ўсё цвяроза, 


Дык, можа, ў іх і гной такі, 


Як іх няякасная проза, 


Дзе рост не ў клубень, а ў пукі. 


Ну, каб замучыла мінтрэга, 


То я б адзін-другі камяк 


Узяў бы толькі ў Сані Шлега 


І то за тое, што зямляк... 


Тым часам творцы зразумелі, 
Што ў паэтэсы выйгрыш ёсць, 


І пачалі кануры-келлі 


На ўласных сотках ставіць скрозь. 


Паколькі ўсе былі маэстры 


І тэарэтыкі былі-- 


Пра адпаведнасць формы зместу 
Не дбаць пры гэтым не маглі. 


І кожны мучыўся маральна, 


Часова ходзячы за куст: 


Якой па форме прыбіральня 
Павінна быць, каб чуўся густ? 
























Каб не пароў у вочы ўсякі, 
Каму надарыцца зірнуць: 
«Ну, вось сучасныя пісакі, 
А ад жыцця, бач, адстаюць». 


Бо што стандартная шпакоўня? 
Даўно ўжо збрыдзела -- шаблон. 
Ці ў ёй падумаеш спакойна 
Над віратлівым бегам дзён? 


Не, тут стандарт- не суцяшэнне... 
Нялёгка, як ты не круці, 
Архітэктурнае рашэнне 

Такой будыніны знайсці. 


Ды ўсіх абставіў Сіла Гусеў: 
Зрабіў кабіну -- будзь здароў. 
Пачырванець ажно прымусіў 
Прафесароў і дактароў. 


Ён форму ўзяў для туалета-- 
Што аж зайздросна паглядзець: 
Як ёсць касмічная ракета, 
Вось-вось гатовая ўзляцець. 


І гэтай форме сэнс быў ясны: 
Заходзь, садзіся і ўключай. 

Ну, а ці быў там змест сучасны-- 
Ты ўжо, чытач, мне выбачай... 

І грады ёсць, і прыбіральні, 
І ўжо на градах узышло, 
Але у позні час і ў ранні 

.. Спакою творцам не было. 


Ну, скажам, вырасце радыска. 
А дзе гарантый плот і дрот, 
Што сам з'ясі? Сусед жа блізка: 
Залезе ў творчы агарод. 


Ці ж прывыкаць да плагіяту 
Хапугам розным уначы? 

Ну, а калі не зробіш хату, 
Дык як жа грады сцерагчы? 


Сабаку й тому трэба будка, 

Каб ён не мок і не калеў. 

І вось на ўчастку кожным хутка 
Закрасаваў часовы хлеў. 


Але ў часовым- надта мулка. 





Вунь, колісь быў Часовы ўрад-- 


І той застаўся без прытулка, 
Як далі выспятка пад зад. 

Наш век суровы пэўнасць любіць, 


А пэўнасць -- гэта не хляўчук. 


Канечне, з бёрнаў дом не зрубіш, 


Бо адбяруць сякеру з РУК. 


Таму і кожны лысагорац 
Пачаў мазгамі варушыць, 


Каб як аполкаў дзе агораць, 


Зляпіць хацінку і зажыць. 


І неўзабаве стала ясна, 
Што ўсе цюхцяі-цельпукі, 


Калі датычыць справы ўласнай-- 


Ого, якія спрытнякі! 


Здзівіла ўсіх актыўнасць Цвіркі: 


Займеўшы ўласны чарназём, 


Адолеў лёгка закавыркі 


І самы першы згрукаў дом. 


За ім услед маўчун Арочка 
Падважваў плашкі пакрысе. 
О, як ён важна, без сарочкі, 


Выглёндваў з кульбай на страсе! 
































». Няхай з Кірэенкам глядзелі 


// На гэтых выскачак маўчком, 


І ў Няхая душонка ў целе 
Аж закруцілася ваўчком. 


І ён як зух-ініцыятар 

Ва ўсякай творчай барацьбе, 
Зусім аднолькавыя хаты 
Дастаў суседу і сабе. 


Але сусед падумаў сціпла: 
«Зраўняцца хатай-- проста жах!» 
І на бакір- у стылі «сцірта» -- 
Ён заламаў фацэтна дах. 


Тым часам Хомчанка змікіціў, 
Што маху даў, не ўзяўшы град. 
Надзеў свой пракурорскі кіцель-- 
И адразу ўсё пайшло на лад. 


Ён прыхапіў дзялянку хмызу 
(Някепска знаць законаў дух!) 

І дом--з падмурку да карнізу-- 
Урваў па часці бытпаслуг. 








А ха Е 


асц 
ФеЗЕ, 





: 
с З 


ыю 


й 





І ў Сергіевіча быў вопыт: 
Былы калгасны старшыня, 

Ён на драўніну ведаў. попыт 

І знаў, што тут з агнём гульня. 


Таму на самым касагоры, 

Дзе пры дзяльбе дастаўся пляц, 
З абломкаў шыферу агораў 
Стракаты казачны палац. 


Не па ранжыру, Як У войску, 
Але не горш, як каралі, 
Шыловіч, Калачынскі, Вольскі 
Свае хароміны ўзвялі. 


Ля іх, не любячы дарэмшчын, 
Рукамі ўласнымі, як маг, 

Стары сталяр- -чырванадрэўшчык, 
Адляскаў Звонак звонкі гмах. 


Затое з краю і па цэнтры 
Не прыкладалі ўласных рук 
Сябры-пісьменнікі- дацэнты 
І дактары усіх навук. 

Александровіч дом, як пуню, 
Зрабіў з паветкай заадно, 

А каб выходзіў дым-- прасунуў 
Трубу, як гаўбіцу, ў акно. 


Апроч таго--нашто ўжо лепей, -- 
(Хоць сам ён кажа, што бяда) 
Крыніцай творчасці у склепе 

З глыбінь прабілася вада. 


І Бугаёў, хоць быў вядомы 
Як летуценнік-кніжкаед, 
Аднак не меншую стадолу 
На ўскрайку выстукаў услед. 


А Куляшоў мудрэц-прафесар-- 
(Што ж, многа трэба на дваіх?) 
Паставіў замак сярод лесу, 

А не на сотках на сваіх. 


Ды ўсе прафесары й дацэнты 
Перад Навуменкам адным-- 
Былі як дробязныя цэнты 
Перад далярам залатым. 

Другі маштаб- другая марка: 
Калі яму стаўлялі дом-- 

Тры дні вішчэла цыркулярка, 
Чатыры дні звінела чарка, 

І цэлых пяць сквірчэла скварка, 
І кожны дзень вялася сварка, - 
Былі Гамора і Садом. 


Астрэйка, той, што ў сотнях песняў 
Уславіў некалі будан, -- 

За кожнай кроквай клікаў цесляў: 
«Ну, злазьце, хлопцы, кроплю дам». 


Стары празаік Аляксееў -- 

Ён генерал сапраўдны быў -- 
Не ставіў хату, град не сеяў-- 
Склеп-бамбасховішча зрабіў. 


Паколькі проза не даецца, 

Дык сакратар СП Ткачоў 

Уцёк на ўчастак выдавецтва, 
Сказаўшы: «Прэч ад смаркачоў». 

Аўрамчык з Герчыкам і ІНычка-- 
Як бабруйчане-землякі-- 

У бабруйчан вядома звычка-- 

З радзімы вывезлі дамкі. 


Святоша-праведнік Аўрамчык 
Шмат нейкіх хлопцаў навалок-- 
Яны яму не дом, а храмчык 

За тыдзень склалі да аблок. 


Будаўнікоў тых незнаёмых-- 
Ужо ўзаемна, без турбот-- 
Ён адкрываў пасля імёны 

У «Маладосці» цэлы год. 


Калі свой церам Жычка ставіў, 
Дык, як нявольнікі-рабы, 
Цягалі дошкі Чэрня й Ставер, 
У круг згінаючы гарбы. 


А бедны Матузаў на даху 
Сядзеў і ў роспачы стагнаў: 
«А ці не даў я, братцы, маху, 
Што іх са службы не прагнаў? 

“Я ж сам адзін тут маракую, 
“ “Раблю будыніну сваю. 

І хто з іх піша? Хто друкуе? 
Каго я, ўрэшце, выдаю? 

















Мне падазрона, што й Ракітны 
Не раз сюды мяне падвёз. 
Баюся: вельмі гіцаль спрытны. 
Ці не зарыты тут дзе пёс?.. 


А Семяжон, прыдбаўшы ўчастак, 
Апошнім ўзяўся дом стаўляць: 
«Мая ж такая доля-шчасце: 

Я ж і жаніўся ў сорак пяць...» 


Ва ўсіх дамы, ва ўсіх палеткі, 
І толькі ў беднай Палтаран 
Стаяў хляўчук, сядзелі кветкі, 
Ляжаў нявораны дзірван. 

4. ТАК ІЗАЖЫЛІ 

І вось пасёлак як пасёлак: 


ч Гароды, вуліцы, дамы, 
Я Сям-там драты у восем столак... 
А як жа пішуцца тамы? 





Пакуль змагу падкаравуліць, 
Ці творыць хто, скажу вам так: 
Я і па першых назвах вуліц 
Адчуў фантазію пісак. 


Гучалі назвы вельмі ёмка: 
Астрэйкаў пляц, Ласіны рог, 
Завулак Цвіркі, Няхаёўка, 
І Пракурорскі хутарок. 


Але скажу я вам сумленна: 
Хоць і ад цэнтра убаку, 
Было найболей ажыўлення 
У Калачынскім тупіку. 


Жыццё ішло сваім парадкам: 
Хто на калёсах пёр ваду, 
Хто з жонкай корпаўся 

на градах, 
Палоў драсён і лебяду. 





Хто паліваў растворам дрэўцы, 
Хто падстрыгаў-раўняў кусты, 
А хто на сонцы лема грэўся 

І гладзіў свой жывот пусты. 


Ды праклінаў Саюз і дачу, 

З пакутным одумам на лбе, 
Пакуль з паўстанка перадачу 
Прыцягне жонка на сабе. 


О, тыя з горада візіты! 

Як тут чакалі іх заўжды! 

А як прасілі: «Прывязі ты 
Бутэльку сельтэрскай вады»! 


Але прывозілі звычайна 

Не з тымі пляшкамі баул, 

І жонкі ў роспачы, адчаі 
Крычалі: «Гвалт» і «Наравул». 


У гмаху Звонака піялы 
Звінелі так, што чулі ўсе: 
Не чай зялёны аксакалы 
Цягнулі ўслодыч пакрысе. 

У Няхая на Няхаёўцы 
З гаспадаровых рук штодзень 
Сцяг паэтычны бралі хлопцы 
І спалі ўпокат абы-дзе. 























Затое ў будане Астрэйкі 
Не моўкла позна гамана: 
Каністра гары, кус карэйкі, 
Ну, і цыбуліна адна. 


Таму Валоўшчынская крама 

Амаль заўжды была пустой: 

Пітва ніякага ні грама-- 

Хоць трупам ляж, хоць слупам стой. 


Дык у сяле не без прычыны 
Бурчэлі злосна мужыкі: 

«Ці не адпэндзіць нам, мужчыны, 
Адсюль піцьменнікаў такіх?» 


Ды і валоўшчынскія цёткі 
Елялі іх, зведаўшы бяду: 

«Не напаіць з балотца цёлкі-- 
Пісакі выпілі ваду». 


Жыццё і дачніц турбавала: 

Бывала, рана-ранічкой 
“Імчыць кабета з самазвала, 

Уся-- парыў і неспакой. 


Суседка з хаты ёй насустрач-- 
Яшчэ спрасонку ў негліжэ: 

2. Чаго ты прэшся гэтак шустра? 
Які кадук цябе глыжэ? 


г. Хачу зваліцца неспадзеўку: 
Адзін начуе мой стары, 

Дык мо прыцёг якую дзеўку, 
Каб іх цягалі дактары! 


--. Ну, калі мой прыпрэ дурніцу 
На гэту Лысую гару-- 

СЯ падпалю на ёй спадніцу 
І як жабоцьку раздзяру... 


Дык і не смех, што Арцік Вольскі 
На ўчастку голым, як спіна, 

Палатку летнюю па-свойску 
З уласнай жонкай напінаў. 












Былі й паслугі для пісакаў. 
Тут Янка Кучар-- казначэй 
Збіраў узносы і не плакаў: 
Бо ўсе на месцы, дык лягчэй. 


















І доктар Нэйфах, хоць і рэдка, 

На соткі ўласныя імчаў, 

Дзе толькі ўслон быў - раскірэка-- 
Нібыта ў клініцы тапчан. 


Ён у пісак пытаў з дакорам: 

--- Часнок і хрэн на градах ёсць, 

А дзе ж жэнь-шэнь? Дзе гэты 
корань? 

Што вам прадоўжыць маладосць? 


Ён клаў масцітых уздоўж лаўкі, 
А немасцітых- на зямлі, 

І сам насіў з балотца п'яўкі, 
Каб кроў нядобрую пілі... 

Турбот хапала лысагорцам. 

Ішлі ў гарод і ў дзве рукі-- 

У пальцах з гонарам і форсам-- 
Пераціралі камякі. 


О, калі б так пераціралі 
Любы радок і кожны сказ, 
Якія б дулі вырасталі 

На творчым зябліве у нас! 


А то прывыклі, марнатраўцы, 
Паперу крэмзаць, абы з рук, 

Не ганарару б ім, а трасцы 

За той «цяп-ляп», што пруць у друк. 


Бач, растлусцелі на дармовым, 
Параз'ядаліся, сычы. 

Няма таго, каб палкім словам 
Народу дзейсна памагчы. 


Але нашто ім дбаць пра творы, 
Калі ўся справа на мазі: 

Гуркі, трускалкі, памідоры -- 
Хоць ты на выстаўку вязі. 


Зірнеш -- дык здзівішся: дарэмна 
Такім ударнікам палёў 

Дасюль не выдалі ні прэмій, 
” Ні лаўрэацкіх медалёў. 

Усё адно, як тым пісакам, -- 
Якім хоць грошы і далі, 

Але ўручыць дыплом са знакам 
За пісаніну не змаглі. 


Наогул, з прэміямі туга-- 
Дайсці няпроста да вянца: 
Па зачарованаму кругу 
Яны ўсе ходзяць без канца. 


Пакуль разы са два, не меней, 

Абыдуць цалкам гэты круг-- 

Дык будзь ты, Грышка, тройчы 
геній-- 

Не дачакаўшы, спусціш дух. 


Пытанне гэтае- не жарты, 
Вазьміце рэч, што пад рукой: 
Вось гэты твор - што, ён не варты 
Саліднай прэміі якой? 


Ён можа больш сказаць народу, 
Чым іншы збор у шмат тамоў, 

Ды не хачу я ўзнагароды, 

Мне б хоць жывым прыйсці дамоў... 


з8 









Хай змест лакальны ў творы гэтым, 
Ды ён напісан нездарма. 

Яго б ў насценную газету -- 

Але ў пісак яе няма. 


Была б газета - разам з ІЖычкам 
Пытанне б высветліў Няхай, 
Чаму напхалі ў гурт чужынцаў 

І хто зрабіў гэты пхай-пхай? 


Магчыма, быў зямлёю гандаль 
За кошт абдураных пісак? 
9 ці ж дакажаш розным гадам, 
то грэх за соткі браць ясак. 


Былы рэдактар «ЛіМа» Горцаў 
Му ўсё рэзаць тэкст карціць) 
к згледзеў зброд між лысагорцаў -- 
эзюмаваў: «Подсократить!». 


Але падняўся новы вэрхал-- 
сіх зваліла навіна: 


То нібы ёсць папера зверху - 
дачам з соткамі-- хана. 

Забедавалі небаракі: 


2. А мо хто выдумаў на злосць?.. 


-- А хто сказаў? 
-2. Ды сам Бураўкін, 
О, гэты знае ўсё, як ёсць... 


Адных адкрыта выклікалі 

І прапаноўвалі аддаць. 
Другім жа-- тонка намякалі, 
Каб адмаўляліся ад дач. 


Ды зблытаць базіс з надбудовай 
Ніхто з дасведчаных не мог. 
Куды прасцей ад роднай мовы 
Было б адмовіцца, дальбог. 


Ужо не раз раўло мяшчанства: 
«Пара камісію ствараць!» 
Па ліквідацыі няшчаснай, 
Што ўсё не хоча паміраць. 


Яны даўно былі гатовы 
Ажыццявіць «святы» парыў-- 
Ліквідаваць дашчэнту мову, 
Якой Купала гаварыў. 






























Калі б іх партыя хоць зрэдку 
Не асаджала пугаўём-- 
Дык без указу, без дэкрэту, 
Глынулі б бедную жыўём. 





Але назло іх крыку «знішчыць!» 
З глыбінь народнага жыцця 
Увысь ірвалася Янішчыц 
Палесся мілае дзіця. 





І паміж іншым, аніколі-- 

Ні ў светлых снах, ні наяву-- 
Ні свой палац, ні соткі ў полі 
Не лезлі ёй у галаву. 

ЗАМЕСТ ЭПІЛОГА 


Ну вось, і ўсё мае сказанне, 
І кропку ставіць мне пара. 
Пара сказаць на развітанне: 
Бывай жа, Лысая гара. 


Але, магчыма, што нашчадкі, 
Як прачытаюць гэты сказ, 

Не змогуць вырашыць загадкі: 
А што за век быў, што за час? 


Быў час, быў век, была эпоха, 
Калі, наеўшыся ў адвал, 

Сёй-той прыкінуў, што панчоха-- 
Зусім не кепскі ідэал. 






Калі арлы ляцелі ў космас-- 
Ім крылы зорамі пякло, 

А кажаны з руціны коснай 
Насілі харч сабе ў дупло. 


Калі здрабнелі нават блазны, 
І ўжо ніякі скамарох 

Не мог дзвярыма ў гневе бразнуць 
І маску зняць з сябе не мог.. 

Калі ў кампаніі парою 
Не зразумець, ну, хоць ты плач, 
Хто лезе чокацца з табою: 

Ці шчыры сябра, ці стукач. 


Быў час, быў век, была эпоха, 
Калі гадаў інтэлігент: 

Чаму стандартны выпівоха 
Вылазіць часам на прэзент? 


Калі сёй-той крычаў пра брацтва, 
А сам ірваўся з капытоў, 

Каб як мага вышэй прабрацца-- 
Далей ад шэранькіх братоў. 


Калі ў сталіцы беларускай 
Культурнасыты мешчанін 
Лічыў грамадскаю нагрузкай 
«Язык тутэйшы» прышчаміць. 


Калі другі артыст народны 

Не знаў і двух народных слоў, 
Затое меў тут харч нязводны 

І ўволю цешыўся з аслоў. 

Быў час, быў век, была эпоха, 
Калі ў СП сакратароў 

Хоць і было залішне троха, 
Ды кіравалі- будзь здароў! 


Калі звалілі з трона Броўку, 

А цераз нейкі год-другі 

Вярнуць на трон хацелі зноўку-- 
Нанова выбраць у багі. 


Калі не ўмелі дэталёва 

У справу ўнікнуць і рашыць, 
Таму з брандспойта Навалёва 
Узяліся «Полымя» тушыць. 


У наступ рынуліся пешкі, 
Лілі ваду за чанам чан-- 
І задымілі галавешкі 

У вочы бедным чытачам. 


Калі ўжо дыму ўсім хапіла, 
І стала кашлю не стрымаць, 
Тады Кірэенку кадзіла 

Далі, каб зноўку раздзімаць. 


І хоць ізноў ніхто як трэба 
Пагрэцца «Полымем» не мог, 
Затое слупам аж да неба 
Ляцеў віхор «цыганскіх блох». 


Быў час, быў век, была эпоха, 
Калі без культаўскіх гужоў 
Настала ў думках «суматоха», 
І сніўся Модалю Яжоў. 

гатэлі Магілёва 

р, не сцерпеўшы пакут, 
саку Гарулёва 

х паверхах з кута ў кут. 


сваім радком паршывым 
Ва, ўсюды лез, 


ў бюро па прапагандзе 
, збаёдаўшы літфонд, 

аў, ці лепш прадоўжыць гандаль, 
“курс узяць на выпівон? 


да Прокшы «ЛіМ» даехаў, 
ніхто не гараваў, 
Ул. Няхамкін, ён жа Мехаў, 
газетай кіраваў. 


ахват-праныра ...... 

ад гэтага ў журбе, 
ты «ЛіМ» з ягонай ласкі 
у карытам для сябе... 


і Прокша ў лібералы 
прастаце сваёй папаў. 
» у Прокшы адабралі, 


е было пасля агідна, 
лы ўважліва глядзіць, 
нататках часта гідра 





Ды паспрабуй ты праўду ляпнуць-- 
Цябе стаўкуць на груцу ўраз. 

Як кажа Ставер: «Тамбу-ламбу, 
Глядзіш- і спёкся папуас». 


Аднак жа хопіць. Больш ні слова. 
Мне адпачыць даўно пара, 

Бывай жа, брація, здарова, 

Да стрэчы, Лысая гара! 


А хто пісаў паэму гэту, 
І дзе тварыў ён, і калі-- 
Навечна канула у Лету 
І толькі бурбалкі пайшлі. 


Адкрыцця гэтага не зробіць, 
Хоць зад натрэ да мазалёў, 

Ні крот Сцяпан Александровіч, 
Ні кротус Генус Кісялёў. 











УЛЬТЫМАТУМ 
ВЕДЗЬМАКУ ЛЫСАГОРСКАМУ! 


КАЛІ 5 ЧЫСЛА НАСТУПНАГА 
МЕСЯЦА НЕ З'ЯВІШСЯ З ПАШПАР- 
ТАМ І ЧАРНАВІКОМ ПАЭМЫ ПА 

ГАНАРАР, ТО ЎЖО 6 ЧЫСЛА ПЕРА- 
ЛІЧЫМ Яго ў ФОНД КУЛЬТУРЫ, 
СЯКІМ КІРУЕ ТАВ. ЧЫГРЫНАЎ І. Г. 


ВОЖЫК. 


Ведьмак ЛЫСОГОРСКИЙ 


СКАЗ О ЛЫСОЙ ГОРЕ 


Рэдактар Валянцін БЛАКІТ (В. У. БОЛТАЧ) 


Тэхрэдантар А. П. КАРШАКЕВІЧ. Карэктар В. М. ШУСТ. 


Банан 
Здадзена ў набор і друк 05.02.88. 
Фармат 70х108:1;. Папера друкарская Ме 2, Новагазетная гарнітура. 
Друн высоні. Ум. друк. арк. 2,1. Ум.-фарб. адбіткаў 2.0. 
Ул.-выд. арк. 2,4. Дадатновы тыраж 30 006 энз. Заказ 776. Цана 10 нап. 


Адрас рэдакцыі: 
220041, Мінск, Ленінсні праспент, 77 


Ордэна Працоўнага Чырвонага Сцяга 
др рн выдавецтва ЦК КП Беларусі. 
220041, Мінск, Ленінскі праспект, 79. 


а8 








